

Brussell, 10 ta' Novembru 2022
(OR. en)

14613/22
ADD 1

AGRI 620
ENV 1139

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	10 ta' Novembru 2022
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2022) 590 final - ANNEXES 1 to 2
Suġġett:	ANNESSI tal- KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REGJUNI L-iżgurar tad-disponibbiltà u l-affordabbiltà tal-fertilizzanti

Id-delegazzjonijiet isibu mehmuz id-dokument COM(2022) 590 final - ANNEXES 1 to 2.

Mehmuz: COM(2022) 590 final - ANNEXES 1 to 2



IL-KUMMISSJONI
EWROPEA

Brussell, 9.11.2022
COM(2022) 590 final

ANNEXES 1 to 2

ANNESSI

tal-

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĠJALI EWROPEW U LILL-
KUMITAT TAR-REĠJUNI**

L-iżgurar tad-disponibbiltà u l-affordabbiltà tal-fertilizzanti

Annex 1

L-importanza tal-fertilizzanti għas-sigurtà tal-ikel u r-riskju ta' użu eċċessiv

Il-fertilizzanti għandhom rwol importanti għall-produzzjoni tal-ikel. Illum jingħad li sa 50 % tal-produzzjoni globali tal-ikel tiddependi fuq l-użu ta' fertilizzanti minerali. Bl-istess mod, l-użu intensiv tal-fertilizzanti għandu impatt sinifikanti fuq is-saħħa, il-klima u l-ambjent.

Iż-żieda ta' **nutrijenti** fil-hamrija permezz tal-fertilizzanti żżid, fil-limiti bijoloġiċi, il-produzzjoni tal-bijomassa u r-**rendiment** potenzjali **tal-għelejjel**, u tghin fil-qbid tad-diossidu tal-karbonju. Il-pjanti jassorbu n-nutrijenti mill-hamrija u jużawhom għat-tkabbir, u b'hekk ibattlu l-hamrija. Il-fertilizzanti jżidu n-nutrijenti lura fil-hamrija. Kwantità oġġla ta' produzzjoni (jiġifieri qamħ, ħaxix, eċċ.) tista' tiġi prodotta fuq wiċċ iżgħar, li jillimita ż-żona agrikola meħtieġa għall-produzzjoni tal-ikel globalment.

Il-fertilizzanti jistgħu jkunu ta' oriġini **minerali jew organika**.

Hemm tliet nutrijenti ewlenin għat-tkabbir tal-pjanti: **in-nitroġenu (N), il-fosforu (P), u l-potassju (K¹)**. Il-fosforu u l-potassju huma nutrijenti li jinsabu fil-minerali u fil-blatt estratt mill-minjieri (fertilizzanti minerali). In-nitroġenu huwa n-nutrijent użat fl-akbar kwantità għall-għelejjel taċ-ċereali fid-dinja. Dan jeħtieġ li jiġi applikat b'mod regolari filwaqt li l-bdiewa jistgħu jirrinunzjaw għall-applikazzjoni tal-fosforu u tal-potassju għal ċertu perjodu mingħajr impatt negattiv fuq ir-rendimenti.

Filwaqt li huwa diffiċli li jiġi stabbilit proporzjon preċiż, tnaqqis mhux premeditat ta' 20 % tal-fertilizzant nitroġenuż fit-tkabbir ta' għalla bħall-qamħ fl-UE huwa mistenni li jwassal għal tnaqqis fir-rendiment ta' 4-5 % (abbazi tal-aħjar rata ta' fertilizzazzjoni)².

Il-produzzjoni tal-fertilizzanti nitroġenużi sintetiċi tirrikjedi hafna enerġija. Fl-UE, is-sors tal-enerġija huwa normalment il-gass naturali li jservi wkoll bħala l-materja prima għall-produzzjoni tal-idroġenu (H₂) meħtieġ għall-**fertilizzanti nitroġenużi sintetiċi (il-prodott intermedju huwa l-ammonijaka (NH₃))**. F'dan il-proċess, in-nitroġenu jintrebaħ mill-arja.

Il-produzzjoni tal-fertilizzanti nitroġenużi tiġġenera **emissjonijiet** sinifikanti tas-CO₂. Dan isehh irrispettament mit-titjib kostanti fit-teknoloġiji ta' tnaqqis, speċjalment fis-siti ta' produzzjoni tal-UE.

Jekk il-fertilizzanti ma jiġux applikati kif suppost, it-**telf tan-nutrijenti** jista' jammonta sa 50-60 % tal-ammonti applikati għall-għelieqi. L-UE taqbez, b'fattur ta' aktar minn 3 għan-nitroġenu u b'fattur ta' 2 għall-fosforu, dawk li huma kkunsidrati bħala l-limiti planetarji sikuri għall-fertilizzanti. Il-fertilizzanti jiġu applikati b'mod eċċessiv f'hafna partijiet tal-UE bi ftit gwadann ovvjw fir-rendiment. Aktar minn 90 % tal-emissjonijiet totali (gassużi) tal-**ammonijaka** tal-UE jiġu mill-agrikoltura; 80 % minn dawn jiġu mid-demel u 20 % minn fertilizzanti minerali. Il-**lissija u l-iskular** tal-fertilizzanti, minhabba applikazzjoni eċċessiva,

¹ K tfisser kalju.

² Din id-data ġejja minn provi xjentifiċi mwettqa minn produttur tal-fertilizzanti matul dawn l-aħħar 15-il sena bbażati fuq rati multipli ta' nitroġenu. Ta' min jinnotta li f'ċerti reġjuni fl-Ewropa tinqabeż l-aħjar rata ta' fertilizzazzjoni.

huma kawżi ewlenin tal-konċentrazzjonijiet eċċessivi ta' nutrijenti fil-ħamrija u fl-ilma li jistgħu jagħmlu ħsara lill-ekosistemi u lill-kwalità tal-ilma. Dawn l-effetti jistgħu jirriżultaw kemm minn fertilizzanti minerali kif ukoll minn fertilizzanti organiċi, fi gradi differenti (id-demel mhux ipproċessat għandu t-tendenza li jkollu karatteristiċi ta' lissija aghar mill-fertilizzanti minerali). Meta l-fertilizzanti jnixxu fl-ambjent, huma jixprunaw ukoll il-produzzjoni tal-**ossidu nitruż**, gass serra qawwi.

L-għan ta' **effiċjenza ottimizzata fl-użu tal-fertilizzanti** huwa li jitnaqqas id-distakk bejn ir-rendiment reali u dak li jista' jinkiseb tal-għelejjel, u b'hekk jitnaqqas l-iskart tal-fertilizzanti u l-ħsara għall-ambjent.

Is-sostituzzjoni shiħa tal-fertilizzanti minerali b'**fertilizzanti organiċi**, li ma jiġġenerawx emissjonijiet jew li jiġġeneraw anqas emissjonijiet matul il-produzzjoni, ma hijiex fattibbli fuq perjodu ta' żmien qasir minhabba r-restrizzjonijiet eżistenti fuq is-sigurtà tal-art u tal-ikel u x-xejriet attwali tad-dieta. Madankollu, **l-użu u d-dipendenza fuq il-fertilizzanti minerali importati jistgħu jitnaqqas b'mod sinifikanti** billi jintużaw u jiżdiedu approċċi tal-ekonomija ċirkolari bħar-riċiklaġġ tan-nutrijenti mill-ilma mormi u bijoskart ieħor (bħall-iskart ekoloġiku mibdul f'kompost mill-unitajiet domestiċi) jew billi jintuża demel ipproċessat biex jittejjbu l-karatteristiċi tal-iskular. Pereżempju hemm regoli dwar ir-rati minimi ta' użu mill-ġdid u riċiklaġġ għall-fosforu u n-nitroġenu mill-hama, li l-Kummissjoni pproponiet fid-Direttiva riveduta dwar it-Trattament tal-Ilma Urban Mormi³.

Iż-żieda fl-effiċjenza tal-użu tan-nitroġenu fl-azjendi agrikoli billi jittejjbu l-prattiki agrikoli, l-għarfien dwar il-ħamrija u l-użu tal-biedja ta' preċiżjoni u l-infurzar tal-miżuri ta' prevenzjoni u tnaqqis tat-tniġġis fil-Programmi ta' Azzjoni dwar in-Nitrati huma essenzzjali biex jitnaqqas l-użu eċċessiv tal-fertilizzanti u se jikkontribwixxu għat-tnaqqis tat-telf għall-ambjent u għat-titjib taż-żamma tan-nutrijenti. L-istess huma ż-żieda fl-appoġġ għall-biedja organika, it-tkabbir ta' għelejjel li għandhom anqas htigijiet ta' nitroġenu jew li jiġbru n-nitroġenu mill-arja u b'hekk isostnu l-ħamrija. Dawn l-approċċi kollha jippromettu li jiġġeneraw kobenefiċċji ambjentali, klimatiċi u ekonomiċi u se jsaħħu l-awtonomija strateġika miftuħa tal-UE. Il-politiki u l-miżuri li jappoġġaw dawn l-approċċi għandhom jiġu aċċellerati biex jittejjbu r-reżiljenza u s-sigurtà tal-ikel tal-UE.

³ Id-Direttiva tal-Kunsill 91/271/KEE tal-21 ta' Mejju 1991 dwar it-trattament tal-ilma urban mormi.

Anness 2

Is-sitwazzjoni tas-swieq tal-fertilizzanti fl-UE u fid-dinja

L-industrija Ewropea tal-fertilizzanti għandha aktar minn 120 sit ta' produzzjoni mifruxa madwar il-maġġoranza tal-Istati Membri, sinjal tar-rwol strategiku tagħha fir-rigward tas-sigurtà tal-ikel. Hija kienet timpjega 61 000 persuna fl-2017 u kellha fatturat medju ta' EUR 23,3 biljun fil-perjodu 2017-19.

Bħala medja, il-**produzzjoni** totali tal-EU-27 ta' **prodotti fertilizzanti intermedji u lesti** kienet ta' 40,2 miljun tonnallata (2019-2021). Il-produtturi ewlenin f'termini ta' valur huma l-Ġermanja, il-Polonja, Franza u Spanja. Minbarra l-produzzjoni ta' prodotti fertilizzanti minerali, l-impjanti tal-EU-27 ipproduċew 12,2-il miljun tonnallata ta' ammonijaka, użata prinċipalment għall-produzzjoni tal-fertilizzanti iżda wkoll f'industriji oħra, pereżempju għas-sustanzi kimiċi. AdBlue, prodott mill-ammonijaka, jintuża bħala reagent biex jitnaqqas it-tniġġis tal-arja mill-egżost tad-diżil u huwa ta' importanza kritika għall-ktajjen tal-provvista minhabba l-użu tat-trakkijiet għat-trasport. Id-diossidu tal-karbonju huwa prodott sekondarju importanti tal-produzzjoni tal-ammonijaka⁴.

Tabella 1: Produzzjoni tal-UE ta' prodotti fertilizzanti intermedji u lesti (1 000 tonnallata)


Produzzjoni ta' fertilizzanti fl-UE	2019	2020	2021	Medja 2019-2021
Nitroġenużi (1 000 tonnallata ta' N)	16079	17417	17974	17157
Fosfatiċi (1 000 tonnallata ta' P ₂ O ₅)	982	1015	1182	1060
Potassiċi (1 000 tonnallata ta' K ₂ O)	6248	3911	2210	4123
Fertilizzanti mħallta bi 2 jew 3 nutrijenti (1 000 tonnallata ta' prodott)	17033	16231	20430	17898
Produzzjoni totali (1 000 tonnallata)	40342	38574	41796	40237

Sors: EUROSTAT Prodcom

Il-**konsum ta' fertilizzanti nitroġenużi minerali** fl-agrikoltura huwa stmat li kien ta' 10,3 miljun tonnallata (espressi f'tonnallati ta' nitroġenu) fl-EU-27 fl-2018. Il-**konsum ta' fertilizzanti fosfatiċi minerali** lahaq 1,2 miljun tonnallata fl-2018. Il-konsum ta' fertilizzanti nitroġenużi sintetiċi baqa' relattivament stabbli matul il-perjodu 2000-2018 filwaqt li l-konsum ta' fertilizzanti fosforiċi minerali naqas minn madwar 1,6 miljun tonnallata fl-2000 għal 1,2 miljun tonnallata fl-2018.

⁴ Użat għall-isturdament tal-annimali, għall-imballaġġ tal-laħam biex itawwal il-hajja (tal-prodott) fuq l-ixkaffa u għax-xorb bil-gass.

Illustrazzjoni 1: Użu ta' fertilizzanti minerali fl-UE (miljun tunnellata ta' nutrijenti)



Sors: Eurostat

Il-kummerċ internazzjonali fil-fertilizzanti huwa kkonċentrat ħafna, bl-aqwa ħames esportaturi tan-nutrijenti responsabbli għal 43 % tal-kummerċ globali fl-2020 fin-nitroġenu (N), 76 % għall-fosfati (P) u 83 % għall-putassa (K). Id-depożiti tal-materja prima użata fil-produzzjoni tal-fertilizzanti huma mqassma b'mod mhux uniformi. Id-depożiti globali tal-fosforu jinsabu kollha barra mill-Ewropa: madwar tliet kwarti tal-estrazzjoni tal-**blat fosfatiku** huma maqsuma bejn iċ-Ċina, il-Marokk, l-Arabja Sawdija, ir-Russja, l-Istati Uniti u t-Tuneżija. Id-**depożiti tal-putassa** fil-Belarusja, il-Kanada u r-Russja jammontaw għal 68 % tad-depożiti globali.


L-UE **importat** madwar 26 miljun tunnellata ta' nitroġenu, fosfat u putassa u sustanzi intermedji fl-2021, prinċipalment ibbażati fuq in-nitroġenu (10,6 miljun tunnellata), jiġifieri l-ammonijaka, l-urea, in-nitrat tal-ammonju tal-urea, in-nitrat tal-ammonju, eċċ., il-putassa (3,4 miljun tunnellata), il-fosforu u l-prekursuri (6,4 miljun tunnellata) kif ukoll fertilizzanti komposti li fihom it-tliet nutrijenti tan-nitroġenu (N), il-fosforu (P) u l-potassju (K) (5,6 miljun tunnellata). L-importazzjonijiet jirrappreżentaw rispettivament 30 %, 68 % u 85 % tal-konsum tal-UE tan-nutrijenti tan-nitroġenu, tal-fosfat u tal-putassa. Fir-rigward tal-**fosfati**, 28 % tal-importazzjonijiet tal-UE joriginaw mill-Marokk u 23 % mir-Russja. Fir-rigward tal-**putassa**, 64 % tal-importazzjonijiet tal-UE⁵ originaw mir-Russja u l-Belarusja⁶.

⁵ EC (2020), [Non-critical Raw Materials Factsheets](#), p. 412.

⁶ Fl-24 ta' Ġunju 2021, l-UE imponiet miżuri restrittivi fuq l-importazzjonijiet tal-putassa mill-Belarusja b'reazzjoni għall-eskalazzjoni tal-ksur serju tad-drittijiet tal-bniedem fil-pajjiż.

L-istimi għall-2022 ibbażati fuq l-ewwel tmien xhur tas-sena juru tnaqqis generali fl-importazzjonijiet tal-fertilizzanti b'madwar 13 %, essenzjalment fir-rigward tal-putassa, il-fosfati u l-fertilizzanti komposti, filwaqt li l-importazzjonijiet tal-ammonijaka u tal-fertilizzanti nitroġenużi żdiedu b'mod sostanzjali fl-2022 (+19 % għall-ewwel tmien xhur tas-sena meta mqabbla mal-istess perjodu fl-2021).

Illustrazzjoni 2: Importazzjonijiet tal-UE ta' fertilizzanti intermedji u lesti (miljun tonnellata ta' prodotti) – Jannar sa Awwissu




Sors: Eurostat -Comext

L-esportazzjonijiet ta' fertilizzanti tal-UE ammontaw għal 12,9-il miljun tonnellata fis-sena fl-2021, essenzjalment il-fertilizzanti nitroġenużi (7,8 miljun tonnellata) u l-fertilizzanti komposti (3,6 miljun tonnellata).

Fl-2022, hemm esportazzjonijiet aktar baxxi ta' fertilizzanti minerali (-13 % għall-ewwel tmien xhur tas-sena meta mqabbla mal-2021).

Illustrazzjoni 3: Esportazzjonijiet tal-UE ta' fertilizzanti intermedji u lesti (miljun tonnelli ta' prodotti) – Jannar sa Awwissu




Sors: Eurostat -Comext

Il-prezzijiet għoljin u instabbli tal-fertilizzanti huma sfida għall-bdiewa tal-UE. Il-fertilizzanti jirrappreżentaw **sehem sinifikanti mill-kostijiet tal-input tal-bdiewa**, madwar 6 % bhala medja matul il-perjodu 2017-2020 u 12 % għall-bdiewa ta' għelejjel li jinħartu speċjalizzati. Il-prezzijiet għoljin tal-komoditajiet agrikoli jistgħu jagħmluha ta' siwi għall-bdiewa tal-għelejjel li jinħartu li jikkunsidraw li jużaw l-aħjar kwantitajiet ta' fertilizzanti irrISPettivament mill-prezzijiet għoljin. Izda l-bdiewa **ma għandhomx ċertezza dwar il-prezzijiet futuri tal-għelejjel**. L-indicijiet tal-prezzijiet tal-fertilizzanti dan l-aħħar kienu qed jiżdiedu aktar mill-indicijiet tal-prezzijiet tal-komoditajiet tal-ikel, u dan jindika effett ta' mqass. Il-bdiewa normalment jibnu l-ħażniet ta' fertilizzanti għall-istaġun tal-għelejjel li jmiss matul is-sajf. Fl-2022, huma ttardjaw dan ix-xiri.

Il-prezzijiet globali tal-fertilizzanti żdiedu progressivament mill-bidu tal-2021, b'livelli massimi bejn Settembru u Novembru 2021, wara l-invażjoni tal-Ukrajna mir-Russja u f'April 2022. Minn dak iż-żmien, dawn naqsu bi ftit, b'mod partikolari l-fertilizzanti tan-nitroġenu u tal-fosfat. F'Settembru ġew irregistrati żidiet reċenti, b'mod partikolari għall-urea. Meta mqabbla mal-medja fil-perjodu ta' referenza 2016-2020, f'Settembru 2022, dawn għadhom f'livelli għoljin ħafna: +128 % għall-fosfat tad-diammonju, +200 % għall-urea u +141 % għall-putassa.

Illustrazzjoni 4: Prezz dinji għall-prodotti fertilizzanti (USD/tunnellata)



Sors: World Bank Commodity Price Data

Is-swieq globali tal-fertilizzanti ġew affettwati b'mod qawwi mill-invażjoni tal-Ukrajna mir-Russja, b'mod partikolari minhabba d-dipendenza tagħhom fuq il-gass naturali u minhabba t-tfixkil fis-suq, inklużi r-restrizzjonijiet fuq l-esportazzjoni imposti minn pajjiżi produttori ewlenin bħar-Russja u ċ-Ċina. Ir-Russja hija l-esportatur ewlieni fid-dinja ta' fertilizzanti, speċjalment tan-nitroġenu, u t-tieni l-aktar esportatur importanti ta' fertilizzanti fosfatiċi. Ir-restrizzjonijiet tal-esportazzjonijiet tal-fertilizzanti imposti minn produttur importanti bħar-Russja huma partikolarment ta' tfixkil għas-suq globali.

L-affordabbiltà tal-fertilizzanti ddeterjorat hekk kif il-prezzijiet tal-fertilizzanti gholew b'rata aktar mgħaġġla mill-prezzijiet tal-komoditajiet agrikoli. Hafna pajjiżi madwar id-dinja jibbażaw fuq numru żgħir biss ta' shab kummerċjali għall-importazzjonijiet tal-fertilizzanti tagħhom u għalhekk, jiffaċċjaw kontijiet tal-importazzjoni tal-fertilizzanti aktar għoljin u kostijiet oġġla tal-produzzjoni li min-naħa tagħhom jaffettwaw b'mod negattiv il-ħsad. Jekk il-prezzijiet għoljin tal-fertilizzanti jippersistu fl-istaġuni tat-thawwil li jmiss, il-problema hija probabbli li tespandi għall-produzzjoni tar-ross, u taffettwa madwar 3 biljun persuna fil-Kontinent Amerikan u l-Asja, li għalihom ir-ross huwa l-ikel bażiku ewlieni.